
אין אונזערע טעג 

אויף דער עלטער 

אין דעם טאָג פון רו 

אין ,סטייבל" 

די לעגענדע וועגן דער פרוי 


אין אונזערע טעג 


(דערציילונג) 


אין אונזערע טעג האָט פּאסירט דאָס, װאָס איך וויל? דאָ איצט 
דערשייקן י" - 

איך האָב דאַן געהאט נאָר-װאָס פארלאָזן די גרויסע, שטיי- 
נערנע שטאָט סיט איר מיליאָנענדיקער, טומלדיקער, שטענדיק 
איילנדיקער באַפעלקערוננ. נאָך אייניקע יאָר פון מיין שווערן 
קעמפן פאר אן אָרימער עקזיסטענץ האָט זיך ארויסגעצייגט, אַז 
איך בין דאָרטן אין גאנצן אן איבעריקער... 

פארקליבן האָב איך זיך אין א קליין שטעטל פון דער מיטלי 
וועסט, ווא איך האָב זיך ארויסגעציינט צו זיין אַ נוצלאכער מענטש 
פאר דער געזעלשאפט : פיינער א ווייטער קרוב, א פרוכט-הענרי 
לער, אַ אידל מיט הונגעריקע אויגן, האָט מיך צוגענומען ארויס- 
העלפן אים ארומפאָרן מיט זיין פערד-און-װאָנן און פארקויפן 
פרוכטן. 

מיין ארבעט, וועלכע איז הויפּטזעכלאך באַשטאַנען פון אויס- 
שרייען אויף דער העכסטער אָקטאַװע פון אין רער פרי בין ביי- 
נאַכט די נעמען און די טעגלאכע פּרייזן פון די פארשיידענע פרוכטן, 
האָט מיר ניט איבעריקס געשמעקט. דאָך האָב איך זי געדולדיק 
אַריבערגעטראָנן אלס א פּרייז פאר קאָנען זיין נאָענט לעבן דעם 
היגן וואונדערבארן, איינענארטיקן ,קאונטרי"-לעבן, וועלכעס האָט 
מיך איינפאך באַצויבערט. 

דאָס איז געווען ניט אומזיסט. דאָס שטעטל איז געווען אזוי 
אייננעטונקט אין נעדיכטע און שאטנדיסע בוימער, אז עס האָט 
ניכעד אויסגעזען וי אַ. פּאַרק, איידער א שטעטל. א נוט אויפנע- 
פאַסטער, שאָטנדיקער פּאַרק. די נעסלאך זיינען געווען ריין, 

זויבער. און שטילע, טונקעלע, האָבן זיי זיך געצויגן אין גלייכע 
ליניעס אונטער דעם קילן שאָטן פון די בוימער, באווימט פון 
ביידע זייטן מיט גרינס און בלומען... די הייזער, מערסטנטיילם 
הילצערנע, פון פארשיידענער נרויס און פארשיידנארטיק געפאַרבט, 
האָבן אַלֶע קאָקעטיש ארויסגעקוסט מיט ריינע, ליכטיקע און מיט 
בלומען אָנגעשטעלטע פענסטער. און זיי חאָבן גערופן צו זיך מיט 
דעם סוד פון היימלאכקייט, װאָס זיי האָכן פארשפּרייט ווייט ארום... 
די איינוואוינער, מערסטנטיילס הויכע, שטאַרקע, פעסט-געבויטע, 
פֿאַרברוינטע מענטשן, האָבן זיך באוועגט שטיל און לאננזאם, 
שפּרייטנדיק ארום זיך זיכערקייט און פרידן... און יערען איינעם, 
אפילו א ווילרזפרעמדן, האָבן זיי באַגריסט מענטשלאַך-ברידערלאך, 
מיט א פריינטלאַכן שמייכל: ,האַראַר-יו!" ההאַואַר"י !.... 
און אין די אַװענטן, ווען דאָס גאנץ שטעט? פלעגט פרי איינזינקן 
אין שטילער רו, פַלֶעג איך ארומשפּאַצירן איבער די שלאָפּנדיקע 
געסלאך, אָנגעפילט מיט א שטילן, רואיקן גליק, און מיר האָט זיך 
געדוכט, אז איך הער דאַן דעם אייביקן, שווייננדיקן געזאַנג פון דער 
וועלט... 

קאָנטיק, אז איך האָב נעמוזט זיין דערפאָלנרייך אין מיין נייער 
אַרבעט, ווייל מיין בע?-הבית האָט מיר מיט א שלעכט-באַהאַלטע- 
נער צופרידנקייט אין גיכן דערקלערט, אז ער װעט מיר איבערגעבן, 
אונטער מיין אייגענער אויפפאסונג, א פערד-און-װאָגן. 

צוליב דעם צוועק זיינען מיר איין נאָכמיטיק מער ניט ארוים- 
געפאָרן מיט'ן פרוכט-װאָגן. אנשטאט דעם, האָט ער איינגעשפּאַנט 
דעם פערד אין אַן אַלטער, פארשטויבטער בריטשקע, וועלכע האָט 
זיך דערביי אויפ'ן הויף געפונען, און איז מיט מיר צוזאמען ארויס- 
נעפאָרן פון שטעטל ארויס צוֹ קויפן פאר מיר א פערד בא עפּעס א 
דערבייאיקן פאַרמער. 


נגלייך הינטער'ן שטעטל האָט זיך דער גלאט-ברוקירטער וועג 
אריינגעשניטן און געצויגן זיך ביז'ן האָריזאָנט צו צווישן אַ ים 
פעלדער פון הויכער, שטאָלצער, אין גרינעם זיידן אָנגעקליידטער 

קוקורוזע, איבערגעהאַקט דאָ און דאָרטן מיט אינזלען פון גאָלדענער, 
אין סנאָפּעס אויסגעליינטער ווייץ, פון צייטיקער שמעקעדיקער 
קלאָווער-היי און פון איבערגעבליבענעם נאָך פון די אַמאָליקע גוטע, 
אַלטע צייטן גאַנץ געדיכטן וואַלד... אַלץ, פעלד און ואַלד, איינ- 
געהילט אין העלן זונען-שיין, האבן זיך צופּרידן געוויגט און האָבן 
געשעפּטשעט א שטיל גליקלאך געזאַנג... און געדוכט האָט זיך, אז 
די ערד זינגט עס יעצט צו עמיצן איר גרויסן דאַנק פאר'ן העכסטן 
גליק פון שאַפן... 

אן אומעט האָבן נאָר ארויסגערופן די טעלעפאָן-שטאַנגען מיט 
די פילע אומרואיקע, אייביק יאָמערנדיקע דראָטן, וועלכע האָבן זיך 
געצויגן אומענדליך פון ביידע זייטן וועג... דערפאַר אָבער זיינען 
פילע פון די שטאַנגען געווען איינגעוויקעלט כמעט ביז'ן שפּיץ מיט 
גרינס, אַזױ װוי די מוטער-ערד װאָלט מיטלייד געהאט מיט זייער 
נאַקעטקיים... 

מיר זיינען פארבייגעפאָרן פילע פאַרם-הויפן מיט זייערע הויבע, 
פון ווייטן נאָך זיך ארויסזעענדיקע טורעמס פון ווינד-ברונימער, 
וועלכע האָבן דרייענדיק זיך געזשומעט : -- 

--- ש-פע, ש-פע, ש-פ-ע-ע !... 

באַ אַן אַלטן, אָפּגעלאָזענעם פאַרם-הויז האָבן מיר זיך ענדלאך 
אָפּנעשטעלט און אָננעקלאפּט אין טיר. אַן עלטערער מאַן, מיט א 
שפּיציקן, אויף אַ לאָפּעטע-ענלאַכן, גרויען בערדל, איז אַרױס צו 
אונז, האָט אונז זייער פריינטלאך באנריסט, און האָט אונז אַועק- 
געפירט אָנקוקן דעם פערד. 

ניט ווייט הינטערן הויז, לעבן א שטייג פון קוקורוזע-שטרוי 
איז געשטאַנען באַװעגונגסלאָז אַן אָפּגעגעסן שווארץ פעררל מיט 
אָפּגעלאָזענע האָר, דורך וועלכע עס האָבן זיך דורכגעװואָרפן אָפט 
גרויע. די אויגן פולשטענדיק צוגעמאַכט, האָט עס זיך געווא- 
רימט אויף דער זון. 

דער מאן איז צוגעגאנגען צום פערד, פריינטלאַך באגריסנריק 
אים פון ווייטן נאָך: ,העלאו דיק !", און האָט אים ליבלאַך גע- 

גלעט מיט זיין שווערער, אויסגעארבעטער פארמער-האַנט. אין 
דער צייט, ווען מיין בעל-הבית האָט געקוקט דעם פערר אין מויפֿ 
אריין, האָט דער פאַרמער אונז געמאָסטן פון דער זייט מיט זיינע 
בליקן און ענדלאך האָט ער אונז א פרעג געטאָן : 

--- צו װאָס, באָיס, קויפט איר א פערר ? 

-- צו א פרוכט-װאָגן ! --- האָב איך, ניט טראַכטנדיק פֿיל, 
זיך ארױיסגעכאַפּט -- 

--- מיר זיינען פרוכט-הענדלער. 

מיין בעליהבית'עס הוננעריקע אויגן זיינען געװאָרן נאָך הונ- 
געריקער, ווען ער האָט זיך פּלוצלינג אויף מיר צושריען: 

--גרױיסשטאָטיקער שנעק איינער! ס'האָט קיין ברעקל שבל 
ניט, און אומעטום מישט עס זיך!.. 

--- װאָס פאר א װאָגן האָט איר ? -- האָט דערוויי?ל דער 
פארמער ווידער געפרעגט -- װעט עס ניט זיין צו שווער פאַר'ן 
פערד ? 

-- ניין, סער. פון וואנען קומט נאָר צו מיר א שווערער 
װאָגן ? -- האָט שוין מיין בעל-הבית אליין געענטפערט, און גלייך 
איז ער צוגעגאנגען מיט א זיס שמייכעלע, שיטנדיק מוט ווער- 
טער : 

-- פארגעסט ניט, אונזערע וועגן זיינען דאָך אַנדערע, גלאַט- 
נעברוקירטע, לייכטע, שטאָטיקע, עס פאָרט זיך דאָך אליין.. 

דער פארמער האָט שלעכט געהערט זיין ענטפער, געקוקט 
פארביינקט אויפ'ן פערר, און שאָקלנדיק מיט'ן קאָפּ אויף .ניין", 
האָט ער אַרױסגערעדט לאנגזאם, אין גרויסע פּאוזעס, אָן אַ קלאָרן 
צוזאַמנהאַנג : 

-- איר'ט מיר אנטשולדיקן, באִיס... איך װאָלט אייך וועלן 
צופרידנשטעלן, באִיס... אָבער איך קאָן ניט!.. איה פאר- 
שטייט ?... אמת, טאַקע שווערע צייטן.. אָבער איך האָב גע- 
דיינקט עפּעס א לייכטע ארבעט... 

ער איז אנטשוויגן געװאָרן אויף א ווייל, אזוי װוי ער װאָלט 
געזוכט מער פּאסיקע ווערטער, און גלייך טאַקע האָט עד צוגעגעבן, 
שוין פיל מער פארשטענרלאך : 

--דיק האָט זיך דאָך בא מיר אױפגעהאַָדעװעםט און אֶפּגע- 
אַרבעט ערלאך זיין גאנץ לעבן... און יעצט איף זיין עלטער, 
ווען ער װאָלט גאָר געדארפט רוען, זאָל איך נעמען און פארקויפן 
אים פאר אזא שווערער ארבעט ?... דאָס איז ניט ריכטיק, באִיס, 
ביי גאט !... איך קאָן עס ניט טאָן, באִים |... 

אויפ'ן גאניק האָט זיך דערוויי? באַוויזן אַן עלטערע פרוי 
מיט א גוטן, מוטערלאכן שמייכל אויפן פַּנים. 

--- װאָס זאָגסטו, מא ? -- האָט דער מאַן זַך געווענדט צו 
איר. 

מאן און ווייב האָבן זיך אביס? געשושקעט, און עס האָט זיך 
דייטלאך דערטראָגן צו אונז, אז זיי דארפן אים בעסער אויס- 
האַלטן ביז'ן טויט אריין... און באַלד טאַקע האָט זיך דער פאַר- 
מער צו אונז אומנעקערט און האָט אונז דערקלערט, באָטש גאַנץ 
העפלאך, אָבער מיט א קאַלטער פעסטקייט אין שטימע : 

-- מיך פארדריסט, אָבער מיר וועלן אייך דעם פערד ניט 
פארקויפן, באִיס !... 


דעם גאַנצן וועג צוריק האָט מיין בעל-הבית געשאָטן פּעך- 
און-שוועבל אויף מיר דערפאר, וואָס איך, א ,גרויס-שטאָטיקער 
שנעק", האָב אים געשטערט קויפן דעם פערד. ווען ניט איך, 
האָט ער געגװואַלדעװעט, מיט מיין נאַרישן ענטפער, װאָלט ער אויך 
באַ דעם פארמער, װוי בא פילע אנדערע, וועלכע האָבן זיך אויך 
געקוויינקעלט, דעם פערד געהאַט אָפּגעקױיפט. איך האָב אָבער 
זיינע זידלערייען װײיניק-װאָס געהערט : פאר מיינע אויגן האָט 
זיך געשפּרײט דאָס פּרעכטיק בילר פון א גאָלדענעם זונען-אוני 
טערגאנג איבער א ים פון גרינע פעלדער, ווען אלץ ארום האָט 
אויסגעדריקט אזוי פיל צאַרטע ביינקשאפט באם אָנווערן די זון 

אויף א גאנצע נאַכט... אין די שאטנס פון דעמערונג האָט די עררך, 
צוטוליענדיק צו זיך מוטערלאך די זונענלעכצנדיקע, פארביינקטע 
פעלדער, געשפּרײט ליבע פאר אלץ און אלעמען.. און אין דעם 
מאָמענט איז מיר פארשטענדלאך געװאָרן די נאָר-װאָס געזעענע, 
רירנדע סצענע אויפ'ן פאַרם, וועלכע האָט מיך אינגאנצן פאַר- 
כאַפּט, האָט מיך מער ניט אָפּגעלאָזן, מיט װאָס פאר אַן איבער- 
געגעבנקייט און ליבע יענע מענטשן האָבן עס געזאָרגט פאַר'ן 
שיקזאל פון זייער אַלטן פערד... און איבערגעפילט מיט שטאָלץ 
און פרייד האָט עס שטיל בא מיר אין הארצן געזונגען : 


-- אין אונזערע טעג ! .. אין אונזערע טעג|.. 

דער ,אינדיאן זומער" הערשט אין זיין נאַנצן פּראַכט. 

ריין און בלוי איז דער הימל. די זון, אזוי וי ווילנריק טרייסטן 
די ערד פאַר'ן אָפּשטאַרבענדן לעבן אויף איר, ווארימט זי יעצט 
מילד און צאַרט, און אירע שטראלן גלעטן און בארואיגן, װי א מו- 
טער, ווען זי וויל טרייסטן א ליידנד קינד... 

און די פארלאָזענע, אָפּנגעשניטענע פעלדער, איבערגעהאקטע ראָ 
און דאָרט מיט האַלב-הוילע פאַר'יתומ'טע וועלדלאך קאָנען ניט מער 
ווידערשטיין דעם צויבער פון דער מוטערלאך-צערטלאַכער זון. גע- 
קושט אָן אן אויפהער פון אירע מילרע שטראַלן, שפּרייטן זיי זיך 
ווייט און ברייט אין גאנצן געטרייסטע אין זייער פאר'יתומ'ריקייט. 
און עס דוכט זיך, אז אין דער שטילקייט, װאָס הערשט יעצט ארום, 
זיינען זיי פארזונקן אין א רואיקן שלאָף, אין וועלכן זיי וועבן גליק- 
לאַכע חלומות ווענן דאָס ניי, צוקונפטיק לעבן, װאָס װועט פוזן 
א מאָל געבוירן ווערן אויף זיי... 

דאָס אַלט לעבן האַלט זיך נאָך נאָר אויף די קוקורוזע פעלדער. 
איבערבייטנדיק אירע גרין-זיידענע קליידער אויף צימרינג-נאָלדענע, 
שטייט די קוקורוזע איינגעבויגענערהייט, גרייט אויף אַלץ... און 
פארוואונדעט און צופרידן, װאָס מען לאָזט נאָך איר אזוי לאַנג 
שטיין, מורמלט זי, בוקנדיק זיך, אָן אַן אויפהער : ;א דאַנק פאַר'ן 
װכף 2 . א דאנק פארן הסד!.. 

אויפ'ן אַלטן דזשעס סמיט'ס פאַרם איז יעצט אַן איבערקע- 
רעניש. 

די שטאַלן זיינען איצט, אין מיטן טאָג, פאַנאַנדערגעעפנט און 
דאָך הערשט דאָרטן אן אומעטיקע שטילקייט. עס טראָנט זיך ניט 
מער פון דאָרטן דאָס שטענדיקע רעווען פון קי, דאָס כריוקן פון 

חזרים און דאָס קװואָקן פון די הינער. די טירן פון הויז מיט די װוי- 
בערע מענסטער זיינען ברייט אָפן און פון דאָרטן טראָגט מען ארויס 
אַלֶע וויילע פארשיירענע הויז-זאַכן און בעט-געװואַנט. 

אַ פְּאֶר הויכע, געזונטע ארבעטער אין ארבעטער-קליירער, 
נעמען די הויזזאַכן, װאָס ליגן איצט צוליינט איבער'ן הויף, וועלכער 
איז איצט באַדעסט מיט א גאָלדענעם טעפּיך פון אראָפּנעפאלענע 
בלעטער, טראָגן עס, שורשנדיק מיט די בלעטער באַ יערן טראָט, און 
גיבען עס איבער א צווייטן. יענער לייגט עס אוועק פאָרזיכטיק 
אויף א װאָגן געשפּאַנט צו צוויי פערר. 

דער אַלטער דושעס סמיט אַליין, אַביס? אַן אייננעבויגענער, 
דאָך נאָך אַ גאַנץ הויכער, פעסט-געבויטער פאַרמער, גייט ארום 
איבער'ן הויף, קייט זיך, וי זיין געוואוינהייט איז, ,טשו-טאבעקאָ", 
פון װאָס זיין זילבער-ווייס שפּיציק בערדל אויפ'ן ענד פון זיין 
געגאָלטן, פארהארטעוועטן פּנים האָט זיך געשאַקלט אין טאַקט בא 
יעדן קיי, שפּייט בייז מיט א רויטלאכער שפּייעכץ, און גיט אַכטונג 
אויף די אַרבעטער וי זיי פּאַקן די זאַכן,. און פון צייט צו צייט 
העלפט ער זיי אליין אויך צו. 

דער אַלְטער פירט עס יעצט אויס זיין באשלוס, וועלכן ער האָט 
געהאט אָנגענומען מיט דער צושטימונג פון זיין פרוי, אז אויף דער 
עלטער וועלן זיי פארלאָזן זייער פאַרם און וועלן זיך אַריבערציען 
אין דאָס שכנה'ש, פאַר זיי, פארמערס, נאַנץ לעבעדיק שטעטל, און 
זיי וועלן דאָרטן, צווישן מענטשן, אויסלעבן די עלטערע יאָרן. 

עס איז ניט געווען די מורא פאַר'ן בלייבן מיט זיך אליין אויף 
דער עלטער מיט די טרויעריקע געדאַנקן וועגן טויט, װאָס עס האָט 
זיי געטריבן דאָס צו טאָן... פארקערט, אָט-אָידעם באשלוס האָבן 
זי אָנגענומען מיט יאָרן און יאָרן צוריק, ווען ער איז נאָך געווען 
יונג און שלאַנק, וי איינער פון די טאפּאלן, װאָס שטייען האַלב- 
הוילע יעצט פאר'ן הויז, און זי, זיין מערי, איז נאָך ניט געווען די 
אַלטיטשקע מיט'ן דינעם, איינגעדארטן קערפּער און צוקנייטשטן 
פּנים, װאָס זי, איז יעצט, נאָר א יונגע, רייצנדע פרוי, צוציענד, פריש 

און רויט, װי א צייטיקער עפּל ענדע זומער. און דאַן איו דאָך 
געוויס געווען פאר זיי צו פרי צוֹ דיינקן וועגן טויט. 

דאָך האָבן זיי דאַן אָנגענומען זייער באַשלוס וועגן זייער 
עלטער דערפאר, ווייל דאָס איז געווען דער איינציקער, נאַטירלאכער 
רעזולטאט, צו. וועלכן זיי האָבן געמוזט קומען דורך זייערע דער" 
פארונגען און דורך זייער גאנצן פאַרם-לעבן. 

דאָס גאַנץ פאַרם-לעבן זייערס האָט זיי שטענדיק געלערנט 
איינס און דאָס זעלבע: אלץ ארום איז פאר זייערע אוינן נע- 
בוירן געװאָרן, געװאַקסן, אַנטװיקלט זיך, דערגרייכט די שענסטע, 
העכסטע שטופע. דערנאָך הויבט עס אָן גיין צוריק, וועלקן, אַלְט 
ווערן, און ענדלאך מוז עס פארשווינדן און דער פּלאַץ ווערט פאר- 
נומען פון יונגן לעבן. 

און אזוי פיל מאָל האָט זיך עס איבערגע'חזר'ט אין פארלויף 
פון זייער לעבן, אז זיי האָבן ניט געקאָנט האָבן קיין אנדער מיינונג, 
אויסער די, װאָס איז געווען בא זיי פאררעכנט אלס פארנינפטיק 
און יושר'דיק, אז די עלטערע האָבן אַ פליכט פאר זיך, װאָס שנעלער 
צו פארשווינדן און אָפּליידיקן דעם פּלאץ פאר די אינגערע... 

דער אלטער האָט איצט טרויעריק צונעקוקט, װוי זיין היים, 
זיין ווארימער, באַקוועמער נעסט פאר אזוי פי? יאָרן, ווערט מיט 
יעדער מינוט אַלץ מער אויסגעליידיקט, פארלאָזן און פארוויסטעט. * 
און ער האָט זיך איצט פארטראכט, אז ניט אומזיסט איז אים אָנגע- 
סומען אַזױ שווער צו באוועגן זיין אַלטע איינצושטימען אויף אויס- 
צופארקויפן זייער פאַרם. 

שוין פילע יאָרן זיינען פארלאָפן, זייט זיי האָבן זיך דערפילט 
אויף אזוי פיל אַלְט, אז ער האָט זיך פארלאָזן, נאָכדעם, וי זיי האָבן 
אויסגעגעבן זייער לעצטע טאָכטער, זיין איצטיק, ווייס בעררל. 
און זי, די אַלטע, האָט זיך שוין מער ניט געקאָנט באַגײין באם לעזן 
די אַלטע פאַמיליען-ביב? אין די אַװוענדן אָן ברילן. דאָך זיינען זיי 
נאָך אַלְץ געזעסן אויף זייער פאַרם. ,מיר זיינען נאָך ניט אַזױ 
אַלט, פּאַ זִ", פלעגט זאָנן די אַלטע יעדעס מאָל, ווען ער פלעגט מאַכן 

א רייר וועגן אריבערקלייבן זיך אין שטעטל. און זיי פלעגן ראָס 
אַלץ אָפּליגן... היינטיקן פרילינג אָבער האָט ער זיך דערפילט זייער 
אַלט. זיין אויג האָט שוין מער ניט געזען ריכטיק די ליניע באם 
אַקערן, און די הענט זיינע זיינען צו אָפט פאר'חלש'ט געװאָרן בא 
דער ארבעט, אז ער האָט געמוזט צונעמען נאָך אן ארבעטער. און 
ער האָט באשטימט, אז ער װועט עס מער ניט אָפּליגן. 

אַ ניט-אויפגעליינטער און צופי?-שווייגנדיקער האָט ער אָפּגע- 
אַרבעט דעם לעצטן זומער. אַזױ וי ער װאָלט געווען אַן איבעריקער 
אויף זיין פאַרם. סוף זומער, ווען די פויגלאך האָבן גענומען אויסצו- 
װאַנדערן, שווישטשערנריק: ,עס איז צייט!", ?עס איז צייט !", 
און די בלעטער אויף די בוימער האָבן אָנגעפאנגען אָפּט צו פאַלן 
לאַנגזאַם, מיט אַ שטילן גערויש, אַזױ וי טרייסטנדיק זיך : ,וועל, 
מען קאָן דאָך אייביק אויפ'ן בוים ניט בלייבן !", האָט ער, אַן אָנגע- 
בלאָזענער, א ברוגז'דיקער, קוים דערצויגן דעם טאָג, ווען דאָס לעצט 
שטיקל פעלד איז אָפּנעראמט געװאָרן. און גלייך יענעם אָװונט האָט 
ער זיך געווענדט צו זיין פרוי מיט א טאָן, װאָס איז געווען, קעגן 
זיין שטייגער, זייער האַרט, און וועלכער האָט דייטלאַך געלאָזט 
וויסן, אז אנדערש קאָן עס שוין ניט זיין : 

--- הער, מאַ, דאָס איז גענוג, ביי גאט !... מיר זיינען אַלט 
גענוג, מאַ, און מיר דאַרפן ניט אָפּלייגן עס ווידער, ביי נאט {... 

דעם אַלטנ'ס בליקן האָבן איצט נעבלאַנדזשעט אין אלע זייטן, 
זוכנדיק די אַלטע, וועלכע האָט זיך אַ לאַנגע צייט ערגיץ ניט געוויזן. 

פון הויז האָט מען איצט פאָרזיכטיק ארױיסגעטראָגן א שפּיגל. 
און ווען די זונעןדשטראלן האָבן אים בארירט איז גלייך א נאָלדע- 
נער שטראָם געבוירן געװאָרן און צעגאָסן זיך אין אלע זייטן פון 
הויף, בלענדנדיק אלץ אויף זיין װועג מיט זיין שטאַרקן שיין. 

דער אַלטער האָט געזשמורעט א וויילע מיט זיינע שוואכע אויגן, 
ניט זעענדיק פאר א צייט, װאָס עס טוט זיך ארום אים. קומנדיק 
באַלד צו זיך, האָט ער דערזען די אַלְטיטשקע, שטייענדיק אין א 
ווינקל אין קיך, אַן אייננעבויגענע,. אן איינזאמע, אַ טרויעריקע. 

אירע ביינקנדיקע בליקן האָבן געבלאָנרזשעט איבער אלץ. און זי 
האָט איבערגעהאַלטן צו עטלאכע מאָל אין אירע הענט קלייניגקייטן, 
אַזױי וי איר װאָלט געווען, גאָט וויים, װוי שווער אוועקצונעמען זיי 
פון זייערע אַלטבאַזעסענע ערטער... 

דעם אַלטן איז געװאָרן שווער אויפ'ן האַרצן. עס איז אים 
פּלוצלינג אַלץ ארום אַזױ טייער געװאָרן, אזוי װוי נאָך קײינמאָל ניט 
אין זיין לעבן. די פארלאָזענע ברייטע פעלרער, מיט וועלכע ער 
האָט פארבראכט אזוי פי? צייט פון זיין לעבן, האָבן אים געצויגן 
צו זיך שטאַרקער, װוי אימער. אויסערגעװיינלאַך ליב איז אים 
איצט געווען דאָס קליין טייכל, װאָס שפּילט זיך מיט דרי זונען- 
שטראַלן, וואו ער פלעגט זיך באָרן נאָך אינגלווייז. און שפּעטער 
האָבן עס זיינע קינדער געטאָן. איינגעבאקן אין זיין האַרצן איז 
אים איצט אפילו דאָס הילצן בריקל איבער'ן טייכל?, וועלכעס ער האָט 
פיל מאָל אליין איבערגעבויט. די געביידעס ארום און איבערהויפּט 
דאָס הויז, אין וועלכן ער וואוינט, זיינען פאר אים א טייל פון זיין 
לעבן, מיט װאָס עס איז אוממעגלאך זיך צו שיידן. און אויסערגע- 
ויינלאַך שטאַרק צוגעבונדן האָט ער זיך דערפילט אפילו צו די 
פרוכט-בוימער, ואָס שטייען איצט האַלב-הוילע, פארטרויערטע, 
וועלכע ער האָט מיט זיינע אייגענע הענט פארפלאנצט. 

ער איז אָבער באלד געקומען צו זיך. ער האָט זיך רערמאָנט, 
וי אַלט און אָפּגעלעבט זיי זיינען, אזוי, אז זיי קאָנען שוין מער 
פאר קיין פא? ניט באארבעטן די פאַרם, װוי געהעריג איז. און ער 
האָט זיך געווענדט צו דער אַלטער : 

--- הער, מא, דאָס איז ניט יושר'ריק, ביי גאט |... אַלץ ראָ 
איז טאַקע אונז טייער, אָבער מיר האָבן שוין דאָ געלעבט לאַנג גענונ, 
ביי גאט !... -- האָט ער זי געטרייסט... -- מיר דארפן 8 מאָל 
איבערלאָזן דעם פּלאַץ פאַר אינגערע, ביי גאט !... 


דאָס שטעטל, וואוחין די אַלטע האָבן זיך אריבערגעצויגן 
אויסצולעבן זייערע יאָרן, האָט זיך ארויסגעהויבן, װוי אַן אינז?, פון 

דער ריח פון דער ערד 


צווישן דעם ים פרוכטבאַרע פעלדער פון אלע זייטן ארום. און פון 
ווייטן האָט עס גאָר אויסגעזען װי א פארק -- אַ געדיכט. פאר- 
וואקפענער, שאטנדיקער פּאַרק, װאָס ציט צו זיך, פאַרשפּרעכנריק 
פילעס. 

דאָס איז געווען ניט אומזיסט. 

פון דעם גאַנצן שטעט? איז עס געווען נאָר דער הויפּט-בלאק, 
װאָס איז באשטאנען פון איין זייט נאָס פון עטליכע שטיינערנע 
געביידעס, פארנומען פון פארשיידענע געשעפטן, דורך וועלכע די 
גרויסע וועלט פלעגט צושטעלן מאשינען און אנדערע גרויס-שטאָטיקע 
ארטיקלען פאר די פארמערס פאר מיילן ארום, און פון צווייטן זייט 
גאס, אַ הויכער, פיל-נאָרנדיקער תעלעװוייטאָר", דורך וועלכן די 
גאַנצע תבואה פון דעם פרוכטבאַרן געגנט ארום איז אַרוסגעשיקט 
געװאָרן אין דער גרויסער וועלט אַרין --- נאָר אָט-אָ דער הויפּט- 
בלאק האָט ניט געהאט גענונ בוימער אױף צו פארדונקלען אין 
גאַנצן דעם זונען-שיין. 

דערפאר זיינען די איבעריקע טיילן פון דעם שטעטל באַשטאַנען 
פון נעברוקירטע, זויבערע געסלאַך, דורך-און-דורך איינגעטונקטע 
אין אַלעען געדיכטע בוימער, וועלכע האָבן דעם גרעסטן טיי? פון 
יאָר אלץ ארום איינגעהילט אין טונקעלע, קילע שאטנס. 

דורכ'ן געדיכטן שלייער פון די בוימער ארום האָבן זיך קוים 
ארויסגעזען די פארשיידן-געפארבטע הילצערנע הייזער מיט בלומען 
פאַרשטעלטע, זויבערע פענסטער. די הייזער זיינען אַרומגערינגלט 
מיט גערטנדלאך און סעדער פון הינטן, און מיט גרינעם זייר בא- 
דעקטע און מיט פארשיידענע בלומען פארפּוצטע הויפן פון פאָרנט. 
האָבן זיך די איינוואוינער פון שטעטל, געשעפטסלייט, בעלי-מלאכות 
און צוריקגעצויגענע פארמערס, װאָס האָבן זיך אַריבערגעצױיגן אַהער 
צו אויסלעבן זייער עלטער, געפירט אן אייגנאַרטיק לעבן, װאָס 
איז געפלאָסן שטי? און רואיק, אזוי װוי דאָס װאַסער אין דעם דער- 
בייאיקן, קלאָרן טייכ? אין א רואיקן טאָג... 

כמעט אלע פון זיי, זייענדיק באַזאָרגט אָן איבעריק שווערע אנ- 

שטריינגונגען מיט אלץ, װאָס איז נויטיק אום צו פירן זייער באַקווע- 
מען טרט לעבן, האָבן אָט-אָידי הויכע, געזונטע, מיט פאַרהאַרטעווע- 
טע, אָפּגעברענטע פּנימ'ער מענטשן באַװוענט זיך שטענדיס ניט-גע- 
איילט און זיכער. געווען שטענדיק נוט אויפנעלייגט און פאַר אַ גוטן 
וויץ װאָלטען זיי די נשמה אַװעקנעגעבען. און אומעטום, אין הויז, וי 
אין גאָס האָבן זיי מיט זיך מיטגעבראַכט יענע אטמאָספערע פון 
אמת'ער אָפנהארציקייט, פריינטלאכקייט אין פריילאכקייט, וועלכע 
נאָר מענטשן, װאָס זיינען נאָענט צום שויס פון דער נאַטור, האָבן 
עס נאך.;. 

איבערהויפּט איז געווען אנטציקט צו ווערן, הערנדיק, װוי באם 
באגעגענען פון יערן מענטשן, אפילו אן אומבאַקאַנטן, א ווילד- 
פרעמדן האָבן זיי אים ברידערלאך באַנריסט מיט א הארציקןן, 
װאַרימן שמייכ?: ,העללאו-האו-אר-יו", װאָס האָט געקלונגען אַזױ 
אויפריכטיק, מענטשנפריינטלאך... 


ווען-ניט-ווען פלעגט עס טרעפן, אַז זיי האָבן אויפגעהערט צו 
שפּאַסן איינע מיט די אנדערע, און זיינען געװאָרן, ניט נאָך זייער 
שטיינער נאָך ערנסט געשטימט. און איבער דעם גאַנצן שטעטל 
פּלֶעגט זיך פּארציען אַ װאָלקן פון אומעט. עס איז געווען דאן, ווען 
איינער פון די עלטערע איינוואוינער פון שטעטל איז איבערנעגאנגען 
צו דער אייביקער רו. 


דאָס האָט אָבער לאַננ ניט אָננעהאלטן. נלייך נאָך דער לויה, 
אין וועלכער דאָס גאנץ שטעטל האָט גענומען אן אנטייל, האָבן זיי, 
טרייסטנדיק זיך מיט דער זאָרגלאָזער, בליענדיקער, בלוי-אויגיקער 
יוגנט, וועמען זיי וועלן איבערלאָזן נאָך זיך אין שטעטל, זיך נלייך 
בארואיקט און ווידער פאַרטגעזעצט זייער זאָרנלאָז, פריילאך לעבען. 

און אין איינעם פון די שענסטע הייזער אין שטילן געסל לעבן 
קירך האָבן די אלטינקע איינגעאָרדנט זייער נייע היים באַקוועם און 
מיט קאָמפאָרט. זיי האָבן זיך פארגרייט מיט אלעס נויטיקן צו פירן 
דאָס ניי, שטיל, שטעטלדיק לעבן. און זיי האָבן ניט פאר- 
פעלט אפילו צו פאַרזאָרגן זיך מיט קירכלאכע צייט-שריפטן פאַר 

זייער ליידיקער צייט. און זייער לעבן, ניט ערגער פון די אַלֶע איבע- 
ריקע אין שטעטל, אין געפלאָסן רואיק און זאָרגלאָז, ווארטנדיק 
אויפ'ן סוף. . . 


דער ,אינדיאן זומער" האָט דערווייל אינגאנצן באַהערשט ראָס 
שטעט? און האָט אומעטום שטאַרק זיך געלאָזט פילן. 


די הייזער, באַפרײענדיק זיך ענדלאך פון די טונקעלע שאָטנם, 
מיט וועלכע די בוימער האָבן זיי פאַרשטעלט פון דער זון אַזאַ לאַנגע 
צייט, האָבן זיך איצט איננאַנצן איבערגעגעבן צו די צערטליכקייטן 
פון די שטראלן און זייערע פענסטער שיינען פון גליק. די געסלאך, 
אינגשנצן פאַרפלייצט מיט זונען-ליכט, האָבן אויסגעקוקט יום-טוב"- 
ריק. די איינוואוינער פון שטעטל, אלט און יונג, זיינען איצט 
שטאַרק באשעפטיקט מיט'ן אָפּראמען פון די אראָפּנעפאַלענע בלע- 
טער, וועלכע האָבן צוגעדעקט, װי מיט גאָלדענע טעפּיכער, יעדן 
פרייען שטיקל פּלאץ. 


איז עס נעווען די ליבע צו ריינקייט ? פילייכט גאָר דאָס, 
װאָס אָט-אָדדי זאָרנלאָזע, פריילאכע מענשן האָבן פיינט געהאַט 
אָנקוקן אַ זאך, וועלכע האָט זיי צו אָפּט דערמאָנט אָן די אָפּלעבונג, 
רעם סופ ? עס איז געווען שווער צו זאָנן, וועלכע פון די צוויי זאַ- 
נען האָט עס זיי באַװעגט מיט אַזאַ זאָרגפעליקייט צונויפשארן די 
בלעטלאַך אין קופּעס, ניט איבערלאָזנדיק קיין איין בלעטל, און נלייך 
אויפ'ן אָרט פאַרברענען זיי... ‏ , 


און אין אַלע הויפן האָבן איצט לעבעדיק געקנאקט די פייערן 
מיט די ברענענדיקע בלעטלאך, ארומנערינגלט מיט רערלאך פון 
שמחה-פארפלאמטע קינדערלאך. קננוילן גרויער רויך האָבן זיך גע- 
צויגן פון די פייערן אין דער הויך צום קלאָרן הימל צו. און דאָרטן, 
אין דער הויך, צונויפגיסנדיק זיך אַלע צוזאַמען, האָבן זיי זיך פאר- 
צויגן אין איין לאננן זייל רויך איבער'ן שטעטל, וועלכער האָט דער- 
ציילט נאָך פון ווייטן ווענן אַ פייערונג, אַ יום-טוב... און אזוי 

דערהויבן האָט מען זיך געפילט צווישן אֶט-אָ-די מענשן, וועלכע 
האָבן נעהאט די וואונדערבארע פייאיקייט מאַכן אַ יום-טוב פון 
אַלעס --- אפילו פון אָפּראמען דאָס אָפּנעלעבטע... 

די אלטינקע, וועמעס לעבן איז איצט געפלאָסן מיט'ן אלגע- 
מיינעם שטראָם, זיינען ניט אָפּגעשטאַנען פון די איבעריקע. 

קייענדיק טאַבאַק און שפּייענדיק, וי שטענריק, איז זיך ארומ- 
גענאנגען דער אַלטער דזשעס סמיטה איבער זיין נייעם הויף, װאָס 
איז געווען געדיכט באַדעקט מיט שורשנדיקע בלעטער, און די אַלְטע 
ניט ווייט פון איהם, ביידע מיט גראבליעס אין די הענט, און האָבן 
צונויפגעשאַרט די בלעטער אין קופּעס. 

נעקרעכצט האָבן די בלעטלאך ביי יעדער צורירונג פון די גראב- 
ליעס, געבראָכען זיך און האָבן דערמאַנט אָן סוף. . . 

אָבער דער געדאנק וועגן טויט האָט אויך איצט, װי שטענריק 
פריהער, קיין איבעריק שווערן איינדרוק אויפ'ן אלטן ניט געמאַכט. 
און ער האָט זיך נאנץ רואיק פאַרטנעזעצט זיין ארבעט, טראכטנדיק: 

,וועל, אָפּגעלעבט אַ לאַנג לעבן, דארף מען אַ מאָל שטאַרבן 
אויך ביי גאָט !.-; 

ער האָט אָנגעצונדן אַ קופּע בלעטער. 

א גרויער, שטיקנדיקער רויך האָט זיך אָנגעהויבן קייקלען אי- 
בער די בלעטער. באַלד האָט זיך א קליין פלעמעל באוויזן. און 
דאָס גאָלד פון פלאם האָט זיך קושנדיק ארויפגעװואָרפן אויפ'ן נאָלד 
פון די בלעטער, וועלכע, צונויפדרייענדיק זיך, זיינען מיט א קנאַק 
פאַרצערט געװאָרן. 

באלד איז די נאנצע קופּע בלעטער אין גאנצן פארשוואונדן 
געװאָרן. ‏ עס האָט זיך געזען נאָר א בלאסער רויך, וועלכער האָט 
גע'גוסס'ט אין דער לופטן און אונטן איז נאָר געווען א הוילער, 
אויסנעברענטער שטיקל ארט מיט א ביס? נרויע אַש, וועלכע דער 
ווינט האָט עס שוין כמעט אין נאנצען פאנאנדערגעטראָנען... 

דעם אלטן איז געװואָרן שווער אויפ'ן הארצן. עס איז געווען 

טרויעריק צוצוקוקן וי אין אזא קורצער צייט איז אלץ יו וו 
כמעט אָן א זכר, אַזױ וי קיינמאָל גאָרניט געווען. 

אוים'ן זינען איז אים איצט ארויפגעסומען די לויה פון אַלטן 
סקאַט לעצטן יאָר. 

גראדע די גאַנצע צייט, װאָס אזוי פיל פארפּוצטע, שיינענ- 
דיקע קערידזשעס האָבן זיך געצוינן אין דער טרויער-פּראָצעסיע 
נאָכ'ן טויטן-װאָגן, האָט ער זיך נאָרניט געפילט טרויעריק געשטימט: 
'דאָס איז אַ פיונעראל, ביי גאָט !... ביי מיר ניט ערגער, ביי גאָט !...ײ 
האָט ער זיך געוואונטשן די נאַנצע צייט. 

שפּעטער, ווען ער האָט דערזען די קופּע פרישע, נאָר-װאָס 
אױיסגעגראָבענע ערד, האָט ער זיך אין גאנצן פארגעסן און האָט זיך 
געלאָזט באַהערשן אויף א וויילע פון יענעם צופרידענעם געפיל, װאָס 
יעדער פארמער לעבט דורך, ווען ער דערזעט פאר זיך פאנאנדערגע- 
גראָבענע, פעטע, פרוכטבאַרע ערר... 

| אָבער ווען אלץ איז שוין געווען פאריבער, און מען האָט שוין 

אָנגעהויבן פאנאנדערצוניין זיך א היים, איבערלאָזנדיק דאָס קליין 
בערגל פון פרישן קבר, קוים באַמערקבאר צווישן די איבריקע קברים 
מיט די פארשיידענע מצבות, איז אים געװאָרן טרויעריק אויפ'ץן 
האַרצן : אאָרימער סקאַט !"... האָט זיך אים דאַן געװאָלט קלאָגן 
אין דער הויך ; --- ,יעדער איינער האָט א מצבה, און ער, דער 
אַלטער, גאָרניט ! קיין זכר ניט נאָך זיך ! ביי גאט !" 

אָט-אָידער געדאנק האָט אים אויך איצט באַהערשט, און האָט 
אים שוין מער ניט אָפּנעלאָזט. 

אַװעקלײגנדיק די ארבעט, האָט ער אריינגעלייגט א פרישן 
הויפן טאַבאַק אין מוי?, װאָס איז געווען פול מיט שווארצע ציינער, 
האָט גוט אױסגעשפּײיט און האָט זיך געווענדט אין אַן ערנסטן טאָן 
צו זיין אַלטער ; 

--- הער, מאַ, מִיר זיינען נאָך ניט אינגאנצן גרייט, ביי גאָט !... 

די אַלטע האָט אויפנעהויבן אויף אים אירע גוטע אויגן און 
מיט איר מוטערלאכן קול האָט זי אים געפרענט : 

--- װאָס מיינסטו, פּאַ ? 

--- איך מיין, ווען עס װעט קומען רי צייט, ביי גאט ! וען 
מיר, אַלטע לייט, וועלן דארפן אַװעקגײין פון דאַנען, ביי גאט !... 

און גלייך האָט ער צוגעגעבן אָפן און דייטלאַך : 

מיר דארפן באַלד שטאַרבן, מאַ. דאָס איז אליואַיט, ביי גאט ! 
אָבער מיר האָבן גאָרניט, װאָס זאָל דערמאָנען אָן אונז, ביי גאט 1... 
פּונקט וי דער אָרימער סקאַט, ביי גאט ! 

די אַלטיטשקע האָט אים איצט גוט פארשטאנען, װאָס ער מיינט, 
און זי האָט לאַנגזאַם און שוואך געענטפערט ; 

--- ביזט גערעכט, פּאַ, מען דאַרף טאַקי אָנגרייטן, פַּאַ.-- 


באַלד זיינען די אלטינקע שוין געווען בא דעם מצבה-מאכער. 

דער טונקעלער, אָפּגעלאָזענער שאַפּ, אין גאנצן פארשטעלט 
אין אלע זייטן מיט פאַרשריבענע און ניט פארשריבענע מצבות, וי 
אויך דער שמייכלדיקער פּנים פון דעם מצבה-מאַכער מיט זיין אוי- 
סערגעװוײינלאַך-פריינטלאַכן ,האו-אַר-יו ?", מיט וועלכן ער האָט זי 
באַגעננט, האָט פון אָנפאנג ארויפגעװאָרפן אוֹיף זיי א קעלט, װאָס 
האָט זיך צושפּרייט איבער אַלע זייערע גלידער. אַזױי, אז רער אֵלָ- 
טער האָט פארגעסן אפילו צו קייען זיין טאַבאַק... 

אָבער באַלד זיינען זיי געקומען צו זיך. מיט א געשעפטסמע- 
סיקער מינע אויף זייערע פּנימ'ער, האָבן זיך די אַלטע אװװעקגעלאָזן 
נאָכ'ן מצבה-מאַכער איבער'ן שאַפּ. דער אלטער, שוין ווידער קייענ- 
דיק, אין פאָראויס, און די אלטע הינטער אים, און זיי האָבן אָנגע- 
פאנגען באקוקן די פארשיידענע סאָרטן מצבות. אייניקע האָבן זי גע- 
שיינקט גאַנץ װײיניק אויפמערקזאמקייט און זיי זיינען גלייך פון 
זיי אַװעק. דערפאר האָבן זיי פאר אַנדערע מצבות, וועלכע זיינען 
זיי מיט עפּעס געפעלן געװאָרן, ליינגער זיך אָפּגעשטעלט, באקוקט 
אויפמערקזאם, בארירט זיי עטלאכע מאָל, געקוקט איינער אוים'ן 
אַנדערן און געפּרעגט איינער דעם צווייטנ'ס מיינונג. 

עס האָט גענומען א גאַנץ לאנגע צייט ביז די אלטינקע האָבן 

זיך אויסגעקליבן פון די אלע מצבות צוויי פאר זיך. די מצבות זיי- 
נען געווען באהעפטע איינע צו דער צווייטער, מיט וויינענריקע 
מלאכימ'לאך מיט פאנאנדערגעשפּרייטע צום פליען פליגעלאך אויפ'ן 
שפּיץ, וועלכע האָבן געזאָלט ריכטיק צופּאסן זייער וועררע נאָך... 

ווען זיי זיינען ארויס פון שאַפּ איז שוין געווען שפּעט. די 
זון איז געשטאַנען גאַנץ נידריק אויפ'ן הימל, אַקוראַט איבער'ן ,סע- 
מעטערי" הינטערן שטעט? און האָט אָנגעזאָגט, אַז דער טאָג גייט 
באַלד אַװעק. שוייגנדיקע, די אויגן געווענדט ווייט-ווייט פאר זיך 
און פארטיפטע אין זיך אליין, זיינען זיך די אַלטינקע געגאנגען צו 
זיך אהיים איבער די גאסן, וועלכע זיינען יעצט געווען באַרעקט מיט 
לאַנגע, פאשרנאכטיקע שאטנס. און אויף זייערע פּנימ'ער איז 
געלעגן דער אויסדרוק פון מענטשן, וועלכע זיינען שוין פארגרייט 
מיט אַלץ צו דער ענדע פון זייער לעבן. 

לעבן זייער הויז האָט דער אלטער דער ערשטער איבערגעריסן 
די שטילקייט : 

--- יעצט מאַ, זיינען מיר גרייט צו אונזער עלטער מיט אַלץ, 
ביי גאט ! סיר קאָנען לעבן גליקלאך, אָן זאָרג, ביי גאָט ! 

און גלייך האָט ער צונעגעבן אַ פאלקאם באַרואיקטער : 

--- דאַרפן מיר ניט בעסער צודעקן די בלומען, מאַ ? זיי וועלן 
בא נאכט אָפּפרירן, ביי גאט ! 

און די אלטיטשקע האָט אים מיט איר הארציק-מוטערלאַכן קול 
געענטפערט : 

--- יעס, פּאַ, איך ניי נלייך זיי צורעקן, פּאַ ! 

די זון איז דערוויי? פארזונקן הינטער דער סעמעטערי, און רער 
טאָג, א געראָטן קינד פון דעם אינדיאן זומער", איז זיך רואיק 
אויסגעגאַנגען, איבערלאָזנדיק נאָך זיך א פּורפּוריגאָלרענע מצבה 
אויפ'ן מעריב-ראנד פון הימל... 

ביןזהשמשות'דיקע שאטנס האָבן זיך אָנגעהויבן קלייבן צווישן 
די מצבות, פילע פון וועלכע האָבן נאָך ערשט געװאַרט מיט אַ גע- 
דולדיקער זיכערקייט אויף זייערע באזיצער --- די באזיצער, וועלכע 

האָבן זיך דערוויי?ל רואיק געלעבט אין שטעטל, װאָס אין יעצט 
געלעגן איינגעהילט אין טונקלקייט... 

די שאטנס צווישן די מצבות זיינען געװאָרן אַלץ טונקעלער און 
טונקעלער, און זיי האָבן אָנגעהויבן וועבן א סוד ארום זיך. א סור, 
וועלכער האָט אָבּער געװועקט ווייט ניט קיין טרויעריקע געדאנקן, 
ווייל עס איז געווען, האָט זיך נעראכט, גיכער דער סוד פון לעבן, 
וי פון טויט... 

א זונטיק פאַרטאָנ אין א קליין שטעטל, װאָס הויבט זיך אַרױס, 
וי אַ גרינער אינזעל פון אַ ים קוקורוזע פעלדער אַרוֹם... 

ניט אומזיסט זיינען די טו-פּערל אַזױ רייך צושאָטן איבער 
די פרישע שמעקעדיקע גראָזן און בלעטער פון די גערטנער און 
בוימער, װאָס הילן איין מיט אַ גרינעם שלייער דאָס שטעטפ... ניט 
אומזיסט איז דער מזרח-ראַנד פון הימל איבער'ן שטעט? אַזױ 
יום-טוב'דיק פאַרפּוצט אין פּורפּור און פלאַמענדיק נאָלד: עס 
דאַרף דאָך עפּעס באַלד געבוירן ווערן ניט אַבי װאָס פאַר א טאָנ, 
נאָר דער יום-טוב'דיקער טאָג פון רוע פאַר דער נאַנצער ווֹאֶך... 

וי אין אַלע אַנדערע אַזעלכע קלאָרע, אונװאַָלקנדיקע זומער- 
באַגינענס, שווימט אויך איצט פון דעם ים קוקורוזע-פעלדער אַרױס 
די אויפנעהענדע זון, רוים און פאַרפלאַמט, וי אַ נעליבטע.. זי 
הויבט זיך אויף אויפ'ן מזרח-ראַנד פון הימל איבער'ן שטעטל און 
הויבט אָן קושנדיק מיט אירע בליקן אויסצוטריקענען די פּערל- 
טרערן פון דער פאַרביינקטער נאָך איר ערד... און די ווארימע, 
ליכטיקע בליקן פון דער זון בריינגען אַרונטער און פאַרשפּרײטן דאָ 
אַרום היינט, װי אין אַלע אַנדערע אַזעלכע טעג, דעם ליכטיקן, 
ופריידיקן זומער-פרימאָרנן, אין וועלכן אַלץ אַרום -- די ואַק- 
סענדיקע פעלדער, גערטנער און נראָזן אויף דער פרוכטבאַרער 
ערד פון אונטן, און די זיננ-פוינל אין דער שמעקעדיקער לופט פון 
אויבן --- ניפּן זיך צונויף אין א ליכטיקן, דאַנקבאַרן הימן. אַ הימן, 
װאָס איז איבערגעפילט מיט די כחות פון שאַפן... 

אָבער היינט איז עפּעס נאָר אַ באַזונדער יום-טוב'דיקייט. 

די נרין געקליידעטע קוקורוזע-פעלרער הינטער'ן שטעטל ציען 


31 


דער ריה פון דער ערד 


זיך עפּעס אַנדערש וי שטענדיק צום הימ? צו... די נעריכטע בוי" 
מעֵר, װאָס הילן איין מיט זייער טונקעלן שאָטן ראָס שטעטל, 
שטעען היינט יום-טוב'דיקער, וי אימער. זייערע צווייגן היינגען 
שטילער און סודות'דיקער, און זייערע בלעטער שעפּצן, דוכט זיך, 
אַ לויב-נעזאַנג צו דעם טאָג פון רוע... און אין דער שמעקעריקער 
לופט פילט זיך נאָך דייטלאַכער דער יום טוב : די פוינל שיקן מיט 
אַ באַזונדער פרייד זייער געזאַנג, װאָס שניירט דורך די קלאָרע 
לופט, װי מיט דימענטן... 

אָבער מער וי אומעטום פילט זיך דער יום-טוב פון רוע, קו- 
קענדיק אויף די הייזער פון שטעטל. פאַרבעהאלטן הינטער רי שאָ- 
טענדיקע בוימער, שטעען זיי נאָך ביז יעצט פאַרשלאָפן, מיט 
אַרונטערנעלאָזענע פאָרהאַנגען איבער די פענסטער... דאָרטן, אינ- 
װייניק פון די פארשידן געפארבטע, הילצערנע הייזער גיבן נאָך 
די איינוואוינער פון שטעט? דעם פאַרלאַנג פון זייערע געזונטע, 
שטאַרקדאַנטװיקעלטע, בלוי-אויגיקע און ליכטיק-האָריקע קערפּערם, 
און פאַרבלייבן ליינגער וי שטענדיק אויף זייערע געלעגערס... 

אַלע אין שטעטק זיינען פאַרזונקן יעצט אין שטילער רו, אַזױ 
וי זיי װאָלטן זיך ועלן אָנגרייטן מיט כחות פאַר דער וויכטיקער 
פּאַסירונג, וועלכע פילע האָבן מיט אַ ליידענשאַפּטלאַכער אומנע- 
דולריקייט דערװואַרטעט, און וועלכע דאַרף היינט פאָרקומען אין 
שטעטל... 

אַזױ וװוערט נעבוירן דער טאָג פון רוע דאָ, אין דעם קליין 
שטעטל, װאָס הויבט זיך אַרױס וי אַ נרינער אינזעל פון דעם ים 
קוקורוזע-פעלדער אַרום... 


די זון איבער'ן שטעטל שטעט שוין הויך. די שטראַלן פון 
דער זון באַמיען זיך אויך דורכצודריננען דורך די נעריבטע שאָטנ- 
דיקע בוימער אין שטעטל אריין. און ווען עס גיט זיך עס זיי איין, 
פאַלן די שטראַלן פון דער זון, װוי נאָלדענע נעצן, און וועקן און 
רופן, דוכט זיך, די איינוואוינער פון שטעט? צו זיך... אָבער סיינער 

איילט זיך ניט היינט פאַרלאָזן דאָס הויז. נאָר וואודניטיוואו באַ- 
ווייזט זיך פון די הינטערשטע טירן פון די הייזער איין עלטערער 
מאן אָדער אן עלטערע פרוי, מיט א זאָרגפולן, גוטמוטיקן פּנים 
-- דער ווירט פֿון הויז. פון דאָרטן לאָזן זיי זיך אַװעק צו די הינ- 
טערשטע געביידעס פון הויף פאַרזאָרגן מיט שפּיין די הינער און 
קי, וועלכע לאָזן זייער הונגער גאנץ הויך הערן... 


אָבער אָט איז פּלוצלינג די רואיקע לופט צוטרייסעלט געװאָרן 
פון אַ רופנדיקן קלאַנג פון א גלאָק פון דער קירכע אין מיטן 
שטעטל. צו אים איז באַלד צוגעקומען נאָך איינער און צו זיי נאָך 
אַנדערע גלעקער. אַלע צוזאַמען האָבן זיי זיך פאַראייניקט און 
האָבן אָנגעהויבן פאַנאַנדערצושפּרײטן אין דער שמעקעדיקער זו" 
מערדיקער לופט אַן אומעטיקן צוצוינענעם גלאָקן-קלאַנג, װאָס איז 
געבליבן שווער היינגען איבער'ן שטעטל און האָט גערופן די איינ- 
וואוינער אין קירכע אַרין... 

די גאָטספאָרכטיקע איינוואוינער פון שטעט? האָבן דעם רוף 
נלייך געענטפערט. עס האָט ניט גענומען זייער לאַנג און פון די 
הייזער אַרום האָבן זיך גענומען באַווייזן די איינוואוינער --- מענ- 
טשן הויך נעוויקסיקע, שטאַרקע, מיט זאָרגלאָזע פּנים'ער און מיט 
אַ צופרידענעם גלאַנץ אין זייערע בלויע אויגן --- פאַרפּוצט אין 
זייערע בעסטע יום-טוב'דיקע קליידער. אַלע, אַלט און יונג, מענער 
און פרויען, אייניקע מיט באַגילטע תפלות - ביכלאַך אונטער די 
אָרימס, לאָזן זיך אַװעק מיט די זויבערע געסלאַך צו דער קירכע צו. 
געלאסן און פול מיט ווירדע, װוי מענטשן, װאָס דאַרפן טאָן זייער א 
וויכטיקע זאַך, גייען די עלטערע לייט מיט דרך-ארץ זייער וועג צו 
דער קירכע צו, אונטער דעם נישט-אויפהערענריקן נלאָקן-קלאַנג 
איבער זייערע קעפ... 

אביסל? אנדערש גייט עס צו מיט דער יוגנט פון שטעטל -- די 
! הויכע, שלאַנקע יונגע לייט, געקליידעט נאָך דער גרויסשטאָטיקער 
מאָרע נאָך, און די פרישע, בליענדיקע קאָנטרי"-מיירלאַך, פאַר- 
פּוצט אין קליידער, װאָס שורשן אויף זייערע פולע, רופענדיקע קער- 

פּערס, און דורכזיכטיקע, זיידענע זאָקן, װאָס שטעקן אַרױס וואונ- 
דערבאַרע, רייצנדיקע פרויען-פיס... מיט אַ שלעכט-פֿאַרבאָרגענער 
אומגעדולט פאָלגן זיי נאָך די עלטערע אין קירכע אַריין. אין דער 
זעלבער צייט װואַרפן זיי זייערע בליקן ליירענשאַפּטלאַך אויף פריש- 
אָנגעשריבענע מודעות, װאָס װאַרפּן זיך דורך אָפּט אויף די טראָ- 
טואַרן אונטער זייערע פיס. און מיט אומרואיקייט און זאָרג וװואַרפן 
זיי זיך דורך צווישן זיך מיט באַמערקוננען וועגן דער זעלבער 
זאַך, װאָס די מורעות לאָזען װויסן, אַז עס דאַרף פאָרקומען היינט 
אין שטעטל... 

זייער אומרואיקייט איז שוין פאַר זיי נאָר ניט קיין אומזיסטע. 
די מודעות, שרייענדיק צושריבן מיט קרייר איבער אַלע טראָ- 
טואַרן, שטעלן מיט זיך פאָר פאָלנענדעם : פון אויבען איז אויס- 
געמאָלן אַ פליענדיק פייל, געווענדעט מיט'ן שפּיץ צו דער ריכ- 
טונג, וואו עס געפינט זיך דאָס שטעטל'דיק "בייס-באָל" פעלד. פון 
אונטן איז מיט געדרוקטע בוכשטאַבן געמעלדעט, אַז היינט, פּינקט- 
ליך אום צוויי-דרייסיק נאָכמיטאג דאַרף פאָרקומען די גרויסע גע- 
שעהעניש --- דאָס וויכטיק , בייס-באָל"-שפּיל צווישן די שטעטל- 
דיקע , אָדלער" קענן די ,נבורים" פון דעם שכנה'שן שטעטל. אויב 
אזוי איז דאָך קלאָר װי דער טאָג, אז דער כבוד פון זייער שטעטל 
שטייט אין קאָן... היינט וי אַזױ קאָן מען גאָר טראַכטן וועגן עפּעס 
אַנדערש ?.. 

אָבער די שטרעננע ערציאונג, מיט וועלכער די הינע יוגנט אין 
דאָ אויפגעבראכט נעװאָרן, לאָזט זיך פילן. מיט אַן אָנגעשטריינק- 
טער ווילענס-קראפט גיט זיך זיי איין דאָך װי עס ניט איזן זייער 
אומרואיקייט אויבערפלעכלאַך צו דערשטיקן. און מיט לאַנגואַמע 
טריט און דרך ארץ פאַרשװוינדן ענדלאַך די יונגװואַרג איינע נאָך 
די אַנדערע הינטער די שווערע, אומעטיקע טירן פון דער קירכע, 
ופון װואַנעזעס צוטראָגט זיך נאָך לאַנג, לאַנג איבער דעם אויסגעליי- 
דיקטן שטעטל דער אומעטיקער, פאַנאַנדערגעצוינענער, רופענדער 
גלאָקן - קלאנג. 


34 


אין דעם טאָג פון רו 


ענדלאך דערלעבט נאָך מיטיק. 

די זון שטייט יעצט אין מיטן הימל און שיט איר דורכזיכטיק 
גאָלד רייכער וי פריער אויף דער אָנגעזעטיקטער, שיינענדיקער 
ערר... פילע סנאָפּעס שטראַלן פון דער זון, פאַלנדיק גלייך, דרינגען 
ענדלאך אריין דורך די בוימער אין שטעטל אריין. מיט זייער 
יום טוב'דיקן שיין פארפּוצן זיי די זויבערע געסלאך, וועלכע זיינען 
יעצט ווידער פול מיט באוועגונג. אָפּגע'פּטר'ט ענדלאך די תפילות 
אין קירכע און דעם היבשן יום טוב'דיקן ,.טשיקן-דינער" אין דער 
היים, איילן יעצט די יונגװאַרג פון שטעטל, און מיט זיי יעדער 
איינער, װאָס איז נאָך אין נאַנצן ניט אָפּגעלעבט, אין דער ריכטוננ 
פון דעם שטעטלריקן ,בייס-באָל"-פעלד, וואו דער כבוד פון זייער 

שטעטל? שטייט היינט אין קאָן... 
גאָר אנדערש זעען אויס די מענטשן װאָס ציהען זיך יעצט איבער 
די געסלאך. מען זעט מער ניט די איינגעהאַלטענע מאנערן און 
דאָס דרך ארצ'דיק באַװעגן זיך, װאָס אין דער פרי. ‏ אנשטאט דעם 
פויפן זיי און יאָגן זיך יעצט צו פאַרכאַפּן װאָס פריער די ערשטע 
פּלעצער אין דער מענטשלאכער פליין" פאַר'ן אריינגאנג צום ארומ- 
געצאמטן ,בייס-באָל"-פעלד. אַן אומרואיקער, ליײידנשאַפּטלאַכער 
נלאַנץ ליגט אָפן אין זייערע בלויע אויגן. שנעל, הויך און היציק, 
נאָר ניט װוי זייער שטייגער איז, ריידן זיי זיך יעצט דורך צװוישן 

זיך וועגן דאָס דערווארטעטע... 
עס נעמט א קורצע צייט און אלע פּלעצער אינװועניק פון דעם 
חבייס-באָל"-פעלד, װאָס ציען זיך שורות-ווייז פון אויבן ביז אונטן 
אראָפּ האַלב קיילעכדיק, װוי אַן אמפיטעאַטער, ווערן איבערגעפילט 
מיט אומרואיקע, אומגעדולדיקע מענטשן. א היבש ביסל מענטשן, 
וועלכע זיינען ניט אריין אינװועניק, איבערהויפּט קינדער, פאר- 
קלייבן זיך אוה די דעכער פון די ארומיקע הייזער און אויף די דער- 
בייאיקע בוימער. זיי זיינען פארקאַכט צו זען פון דאַנען דאָס 
דערװואַרטעט שפּיל ניט ווייניקער, װוי די, װאָס זיינען אינוועניק... 
עס איז נאָך אָבער פרי. ליידיק זעט אויס דאָם ,בייס-באָל"- 

פעלר מיט'ן געפלאָכטענעם געוועב אין אָנפאנג. פארוואקסן אין 
גאַנצן אין גרינס, און נאָר ערטערווייז, אין געוויסע פּלעצער אויס- 
געבלייכט מיט א געלן זאַמד שטייט דאָס ,בייס-באָל"-פעלר און 
צינדט זיך אין גאַנצן אין זונען שיין... װאַרטן דערוויי? דרי מענטשן 
אומגעדולדיק און פּרובירן אויסצופילן די צייט װי עס מאַכט זיך. 
אייניקע עסן געבראָטענע פּינאץ, אַנדערע זויגן מיט אַ שטרוי פון אַ 
פלעשל סאָדאַ וואסער. פילע דיסקוטירן די לעצטע נייעס אין דער 
,בייס-באָל" וועלט.. און גאָר אנדערע וועטן זיך אין אַזארט אויף 
היבשע סומן געלט וועגן דעם אױיסגאַנג פון היינטיקן שפיל. 

פּלוצלינג פאַלן אלע צו מיט זייערע בליקן צום פעלד צו. זיך 
קוים דערווארט. 

די ,אדלער" -- די קרעפטיקסטע, פלינקסטע זין פון שטעטל, 
וועלכע האָבן אויסגעקוקט נאָך קרעפטיקער און פלינקער אָנגע- 
טאָן אין זייערע קורצע, גרויע ,בייס-באָל"-קליידער, מיט די 
קליינע היטלאך אויפ'ן קאָפּ, און מיט די שיך באַשלאָגן מיט איי- 
זערנע טשוועקעס, מיט די לאנגע זאָקן אויף די פיס --- זיינען ענד- 
לאך דערשינען. זיי האָבן זיך אויסנגעשטעלט נאָך דער אֶרדנונג 
קעגן די פלינקסטע, קרעפטיקסטע זין פון שכנה'"שן שטעטל -- די 
,נבורים" --- פּונקט וי זיי אליין געקליירט, נאָר מיט אן אנדער 
עמבלעם אויסגענייט אויפ'ן האַרצן. דאָס לאַנג דערווארטעט שפּיל 
האָט זיך אָנגעהויבן. 

א שטילקייט הערשט ארוֹם. מיט פארבאפטע אָטעמס, מיט 
ברענענדיקע אויגן פאָלגן אַלע נאָך די שפּילער אויפ'ן פעלד. און היטן 
זיך ניט דורכצולאָזן קיין איין-איינציקן קער זייערן, קיין איין-איינ- 
ציקן ריר... און אין דער שטילקייט טראָגט זיך נאָר איין שטימע 
מעכטיק און ריטמיש איבער'ן פעלד : 

-- באָלל-?ד? װאָן! באָלל-ליל טו! באָלל-ליל טהרי!.. 

צוקוקנדיק די פייערלאכבקייט, מיט וועלכער אלע ארום זיינען 
דאַ באהערשט, איז שווער צו גלויבן, אז דאָס, װאָס דאָ קומט פאָר 
איז נאָר א שפּיל. עס דוכט זיך גיכער, אז דאָ האָט זיך עס פאה- 

זאמלט אַהער א יונג,. קרעפטיס, געצנדינעריש פאָלק צו דינען אזוי 
צו זיין יונגן נאָט פוֹן פלינקייט, און די שפּילער זיינען עס זיינע 
כּהנים... | | א 


אָבער אָט איז עפּעס געשען אַזױנס, און די מאַסע איז נעװאָרן 
ווילד, ניט צו דערקענען. א וילדער נצחונ'דיקער יובעל-געשריי 
רייסט זיך ארויס פון הערצער און פארטויבט די אויערן. מענטשן 
שפּרינגען פון זייערע ערטער ארויף און אראָפּ און ווארפן זייערע 
היט אין דער הויך, װוי משוגעים. סיידלאַך אפּלאָדירן מיט אַזאַ 
פארטויבנדער קראַפט, אז עס איז קוים גלויבליך, אז זייערע צאַרטע 
הענט זאָלן זיין פייאיק אויף דעם. עס אין ניט אומזיסט. דער 
שטאָלץ פון שטעטל --- ,בייבי-בי?" -- האָט דערלאַנגט א ,האום- 
ראָן"-װואָרף מיט דעם באָל, װאָס דאָס באדייט, אז נאָך א פּאָר 
אַזעלכע קלעפּ און דער כבוד פון שטעט? איז נעראטעוועט... און 
דער פארטויבנדער יובעל-נגעשריי האָט נאָך אלץ ניט אויפנעהערט, 
נאָכדעם אפילו װוי ,בייבי-ביל" האָט צייט געהאט ארומצולויפן דאָס 
נאנץ פעלד, און אומקערן זיך צוריק צו זיין פּלאץ, פון וואנען ער 
האָט אָננעפאננען לויפן... 


און עס דוכט זיך יעצט אין דער מינוט, אז אהער האָבן זיך 
פארקליבן א מאסע פון יונגע, קרעפטיקע קריגער פון א ווילדן קרו- 
גערישן שטאַם און זיי ערן עס אויף אַזא אופן זייערע העלדן, וועל- 
כע האָבן זיי געפירט צום זיג... און די באגייסטערטע, הייסע בליקן 
פון די מייד?אך ארום, דוכט זיך, זיינען עס די ליירנשאַפּטלאַבע, 
ברענענדיקע בליקן פון די פול-בלוטיקע טעכטער פון יענעם קרינע- 
רישן שטאַם, וועלכע בריינגען אין עקסטאז זיך אליין צו זייערע 
העלדישע זינער... 


פילן זיך יעצט די יונגע, קרעפטיקע זין פון דעם שכנח'שן 
שטעטל -- די .נבורים" --- און די יעניקע פון זייערע נאָכפאָלנער, 
װואָס זיינען מיט זיי מיטנעקומען פון זייער שטעטל, נעקריינקט. 
מוּנטערן זיי אויף זייערן א העלד, און יענער שטרייננט זיך אָן, און 


31 


דער ריח פון דער ערד 


כאָפּט אויף א פליענריקן באָל, און רייסט ארויס דערמיט אַ זיג פון 
סאַמע אונטער דער נאָז ביי די ,ארלער". 
שטיל ווערט די מאסע פון אויבן. א טיפער טרויער לינט אויס- 

געגאָסן אויף זייערע פּנימ'ער. אזוי װוי זיי װאָלטן יעצט באנלייט 
א נאָענטן, א ליבן צום קבר צוֹ. 

דערפאר הערשט יעצט אן אומענדלאכע פרייד אין יענעם ווינקל, 
וואו עס האָבן זיך פארקליבן די ווייניקע נאָכפאָלנער פון דעם צווייטן 
צד. יעצט פארגייען זיי זיך אין א ווילדן יובעל-געשריי, װאָס באָטש 
ער קלינגט ניט אזוי הויך, פארמאָגט ער אָבער עקסטאַז און פאר- 
נעטערוננ פאר זייער העלר ניט וייניקער, װוי די שטעטלדיקע האָבן 
ניט לאַנג צוריק ארויסגעצייגט פאר זייערן... 


און די זון גיסט דערוויי? און גיסט איר דורכזיכטיק נאָלֵר 
אויפ'ן ,,בייס-באָל"-פעלד און אויף די פאַררויטלטע, העלרישע, פלינ- 
קע שפּילֶער אָן אַן אויפהער. און זי ניט צו נאָך מער גלאַנץ און 
יום טוב'דיקייט צו דעם, װאָס דאָ קומט פאָר. 

אַזױ לויפט דורך דאָס שפּיל מיט פארשיידענעם דערפאָלנ און 
מיט די פּאסיקע אויסנגעשרייען פון יעדן צד פאר א פּאֶר שטונדן 
לייננער. אָבער אָט איז דאָס שפּיל געקומען צו אַזאַ צושטאַנד, ווען 
דער אויסגאנג ליגט אָפן אויפ'ן װאָגשאָל. א ,,האום-ראָן" פעלט -- 
און דאָס שטעטל וועט זיך באַקלײידן מיט כבוד אָרער פארקערט, 
מיט שאַנדע... די מאַסע צושויער ווערט אויסער זיך און זי 
שטורמט : 

--- ניב זיי ,בייבי"ביל" !"... צייגט זיי, װאָס איר קאָנט, 
באָיס !... -- שרייען די שטעטלדיקע, די יוננעלייט און אויך די 
מיידלאך, באנייסטערנדיק אַזױ זייערע שפּילער. 

--- גיט עס ניט אויף, באִיס, און איר וועט זיכער געווינען !... 
מונטערן אויף זייעריקע שפּילער דער צווייטער צר. 

אָכער דער געשריי פון די שטעטלדיקע האָט אייננעשלונגען דעם 
שוואכערן געשריי פון צווייטן צד... און באַלד האָט זיך פאַנאַנדער- 

געטראָגן אַ לאַנגער, ווילדער יובעל-געשריי. ער האָט דערמאָנט אָן 
אַ געשריי פון קריגער, וועלכע קערן זיך אום זיגרייך אהיים, נאָכדעם 
וי זיי האָט זיך איינגעגעבן צו פארטרייבן דעם פיינט פון זייער 
שטאָט... דאָס האָט זיך אזוי ארויסגעריסן די פרייד פון די הערצער 
איבער דעם, װאָס די קאדלער" האָבן ענדלאך נעזיגט, און אז דער 
כבוד פון שטעט? איז געראַטעװעט... 


ווען אלץ איז געווען געענדיקט, און מען האָט זיך געלאָזן אי- 
בער די געסלאך, װאָס זיינען שוין ווידער געווען איינגעוויקלט אין 
שאטנס, צוריק אהיים, איז די זון שוין געשטאַנען גאנץ נידריק צו 
מעריב און האָט אָנגעזאָגט, אז דער טאָג פון רו גייט באַלד אַװעק... 
א שטילער אומעט האָט זיך אָנגעהויבן צו שפּרייטן --- דער אומעט 
פון בין-השמשות... 

די יוגנט אָבער, װאָס האָט נאָר װאָס אזוי שטורמדיק ארויסנע- 
בראַכט דעם איבערפלוס פון זייערע כחות אויפ'ן שטעטלדיקן .בייס- 
באָל"-פעלד, האָט קענטיק דעם אומעט ניט נעפילט. זי האָט ווידער 
אָננענומען איר רואיקן, איינגעהאלטענעם אויסזען. און אזוי וועט זי 
פארבלייבן ביז'ן צווייטן טאָג פון רו, ווען זי װועט ווידער אויף אַן 
ענלאַכן שטורמדיקן אופן אויפ'ן ,בייס-באָל"-פעלד ארויסבריינגען 
דעם איבערפלוס פון כחות, װאָס איז בא איר אָנגעזאמלט, װי בא 
דער הינער פרוכטבארער ערד, לעבן וועלכער זי איז נאָענט... 


אין ,סטייבּל" 
(אַ בילר). 


צוזאמען מיט דעם אָנקומען פון דער נאַכט אין קליין שטעטל 
איז אויך אָנגעקומען דער ערשטער שניי. 

א ווילדער, בייזער ווינט רייסט זיך איצט אומגעשטערט פון 
די אומעטיקע, ליידיקע, ווינטערדיקע פעלדער פון אַרום און אַרום 
שטעטל. דער ווינט האָט פאַרטראָגן ערגעץ דעם בלאָען הימל פון 
איבער'ן קאָפּ און אנשטאט אים האָט ער אויפגעהאננן א שווארצן 
פינסטערן צודעק... פון דעם שװאַרצן צודעק שיט זיך איצט אָן אַן 
אויפהער ארונטער א געדיכטער, ווייסער געוועב פון אומצאָליקע 
שנייעלאך, װאָס טראָגן זיך דורך מיט אַ פרעמדער קאַלטער ליב- 
טיקייט אין דער נאַכט אַרום... 

די פּאַלנדיקע שנייעלאך כאַפּט אויף דער ווינט גאַנצע װאָלקנס- 
ווייז, דרייט זיך אוועק מיט זיי ווילד און שליידערט זיי דערנאָך 
בייז אַרונטער אויפ'ן שטעטל, אַזױ װוי ער װאָלט עס וועלען פאַר- 
שיטן מיט אַ ווייסן טויט... 

און עס גיט זיך טאַקע איין דעם ווינט צו פאַרשיטן מיט'ן 
קאלטן, ווייסן טויט, װאָס ער האָט געבראַכט, די גראָזן און די 
שפּעט-פאַרבליבענע בלומען אין די גערטנער און אין די הויפן 
אַרום די הייזער... 

אָבער ווייטער קאָן ער מער גאָרניט אוױיפטאָן. דאָס שטעטל 
איז באַזאָרנט נעװואָרן פון לאַנג אָן נאָך ביי די אַרבעטסזאַמע 
איינוואוינער מיט אַלעס, װאָס איז נויטיק פאַר'ן ווינטער. אַלְץ 
אין שטעטק, אָנפאַנגנדיק פון די שטארק-געבויטע, הויכע, איבער 
אַלעס זיך-אַרויסהויבנדיקע תבואה-עלעװוייטאָרס אין מיטן, ביז די 

לעצטע הייזלאַך אויפ'ן עק שטעטל, איז אַרומגעזען און פאַרפעס- 
פיקט. באַװאָרנט רורכ'ן הערבסט מיט הייצונג און בטזאָרגט מיט 
שפּייז, װאָס איז נעקומען פון דעם פרוכטבאַרן באָרן אַרום,. פאַר 
אַ לאַנגער צייט. 

שטייען זיי טאַקע דערפאַר פעסט און זיכער, די געביידעס 
פון שטעטל, און קוקן שטיפעריש מיט פריילאכע, באַלױכטענע 
פענסטער אויף די אומזיסטיקע באַמיאונגען פון ווינט צו טאָן זי 
שלעכטס... 

די ווייניקע דורכגייער אין די עלעקטריש-באַלויכטענע געס- 
לאך טרעטן איילנדיק איבער'ן ווייסן פּוכיקן שניי צו די ליכטי- 
קע, װאַרעמע היימען, װאָס ערװואַרטן זיי, פייפן זיך אויס אַ פריי- 
לאַך לידל, און ביים באַנעגנען זיך װאַרפן זיי זיך דורך מונטער : 
;דער ערשטער שניי!" ,דער ערשטער שניי... 

אָפּנעלאָזן און ניט צונעגרייט פאַר'ן ווינטער זיינען נאָר די 
לעצטע צוויי ,סטייבלס" פון שטעט?. זיי זיינען עס איבערגעבליבן 
פון די אַמאָליקע פינף, און זיי אויך קוים-קוים װאָס זיי האַלטן 
זיך, זינט די גאַראַדזשס האָבן אָנגעהױיבן צו װאַקסן װוי איף 
הייוון... און דער ווינט האָט זיך טאַקע אויף זיי אָנגעזעצט מיט 
זיין גאַנצער ווילדער מאַכט, רייסט די דעכער און ברעכט די אריינ- 
פאָר-טויערן. 

אין מילער'ס סטייב? ווינט זיך דער אַרײנפאָר-טױער און 
סקריפּעט טרויעריק, און דאָס סקריפּן צוטראָנט זיך ווייט איבער'ן 
שטעטל און דערמאָנט אָן אַ זינקענדיקן שיף... 

אָבער דאָס, קענטיק, שטערט ניט די מענטשן, װאָס זיינען 
איצט פאַרואַמלט דאָ, אינװיײיניק פון דעם פאָדערשטן צימער? פון 
:סטייב?, אויף וועמעס טיר עס איז מיט געדרוקטע בוכשטאבן אָנ- 
נעשרירן : סאְפיס", אַז זיי זאָלן זיך פילן גאַנז געמיטלאַך. 

היינט אַווענט, װי אין אַלע אַנדערע אַווענטן פון יאָר, האָבן 
זיך עס אַהער פאַרזאַמלט די , ווייז מען? --- די ,קלוגע לייט"--- 
פון שטעטל פאַרברייננען עטלאַכע שטונדן צייט אין געמיטלאַכע, 

פּלונע שמועפן.. דאָס זיינען רי זעלבע אקלונע לייט" פון שטעטל, 
װאָס פּאַרברייננען יעדע מינוט פון זייער פרייער צייט בייטאָג 
אויפ'ן באַנק לעבן אויוון אין ,גראָסערי סטאָר", ארומריירנדיק 
אלעס און אַלעמען אויף דער וועלט... 

אין צימער? איז איצט ליכטיק און װאַרעם. אַלץ איז צונע- 
קליבן אוֹן צונעראמט זאָרגפעליק. ריין-אויסנעווישט זיינען רי 
עטלאַכע בילדער פון פערד אוֹיף די ווענט, און די פילע ?בלאנקעטס" 
זיינען אויפגעלייגט אין גוטער אָרדנונג. אין אַ קריין, מיט די 
פּנימ'ער נגעווענדעט צום ברענענדיקן, רויט-נליענדיקן אויוון, זיצן 
זיי, די ,קלוגע לייט" פון שטעטל, פארטיפט, וי געוויינלאך, אין 
אַ נעמיטלאַכן שמועס. די עלטערע קייען דערביי טאַבאַק, די 
אינגערע רויכערן ,פּייפּם" און צינאָרן. אַלע שפּייען זיי אָפט, 
און מיען זיך דיזעלבע זאַך : צו טרעפן מיט זייער שפּייעכץ נלייך 
אין אָפענעם אויוון אַרײין... 

דעם אױיבנאָן לעבן דעסק פּאַרנעמט, וי שטענדיק, ביל? דיי- 
וויס -- אַ װעטעראַן פון בירגער-קריג --- אַ מאַן גלאָט געראַזירט 
און אָנגעטאָן טיט געשמאַק, װאָס האָט זיך אַזױ פיין דערהאַלטן, 
אַז ווען ניט זיינע מעשיות וועגן די שלאַכטן פון בירנער-קרינ, אין 
וועלכע ער אַלֵיין האָט גענומען אַן אנטיי?, װאָלט מען געקאָנט 
דיינקען, אַז ער איז דאַן -- אין צייט פון בירגער-קריג -- נאָך 
נאָרניט געבאָרן געװאָרן אויף דער וועלט... 

ער האָט שוין ווידער אויסגענוצט אַ נעלענענהייט און האָט 
אָנגעפאַנגן צו דערציילן איינע פון זיינע פילע מעשיות װענן אַ 
שלאַכט, אין וועלכער ער האָט אנטייל נענומען. 

די צוהערער זיינען : דזשאָרדזש, דער פּאַרמענלאַכער פערר" 
הענדלער, און דער יונגער װועטערינאַרישער דאָסטאָר מעק'קאָרמיק 
אויף דער רעכטער זייט, און דער צוריקגעצויגענער אַלטער פארמער 
דזשעס און דער אַלטער בחור טשאַרלי --- אויף דער לינקער, 
די אַלע זיינען שטענדיסע מיטנלידר פון די פקלונע לייט" פון 
שטעטל. אַ חוץ זיי נעפינט זיך נאָך ביי דער טִּיר דושאָהן, דער 

סטייבל-אַרבעטער, און נאָך עטלאַכע נישט-שטענדיקע באַזוכער. 

ציט זיך דעם אַלטנ'ס דערציילונג, אַקאָמפּאַנירט פון דעם 
װאָיען פון דעם ווינט אין דרויסן און פון דעם קלאַפּן פון דעם 
פאַלנדיקן שניי אויף די פענסטער, לאַנגזאַם און טרויעריק. און 
ער דערציילט וענן. נרויזאַמקײט פון מענטש צו זיין ברודער 
מענטש, און וועגן וואונדן, בלוט און טויט... 

די פאַרזאַמלטע װאָלטן בעסער וועלען פאָרטזעצן זייער אי- 
בערנעריסענעם שמועס ווענן פראַגן פון דער היינטיקער צייט, ווא- 
רום עס איז אַזױ אומרואיק און ניט-זיכער אויה דער נרויסער 
בריי:ער וועלט... דאָך ואַנט קיינער ניט איבערצושלאָנן דעם 
בכבוד'יקען אַלטן. שטיל און מיט דרך-ארץ װאַרט מען אויה דער 
ענדע פון זיין דערציילונג. ענדלאַך פארענדיקט דער אַלטער מיט 
די זעלבע ווערטער װוי שטענדיק, אַזױ װי ער װאָלט זיך ועלן 
פארטייריקן פאַר דער גרויזאַמער אַרבעט, װאָס עס איז אים אויס- 
נעקומען צו טאַן ; 

-- מען האָט אַנדערש ניט געקאָנט העלפן, קינדער. אַ-ניט 
װאָלטן מיר ניט געקאָנט עקזיסטירן מער אַלס אַ פאָלק... עס װאָלט 
אונטערנענאַננען , די יוניאָן", קינדער... 

כדי ניט געבן מער קיין געלעננהייט דעם אַלטן פאַר אַ נייער 
דערציילוננ, און אין דערזעלבער צייט כדי זיך אומצוקערען צו דער 
באַהאַנדלונג פון דער פראַנע, װאָס האָט זיי אַזױ שטארק אינטע- 
רעסירט, כאַפּט זיך אַרױס דער פערד-הענדלער דיפּלאָמאַטיש: 

-- אָלל-רייט. אַבער װאָס טוט מען איצט, װאָס די וועלט 
איזן אַזױ אומדואיק און קאָן זיך נאָך אַלץ ניט צוטיילן 9... 

די פראַנע מאַכט אַלעמען לעבעדיק. אַלע האָבן עפּעס צו 
זאָגן וועגן דעם. אָבער אַפריער לאָזט מען זיך אַרױסזאָגן דעם 
געלערנטען דאָקטאַר : 

-- עס איז אַמעריקא'ס שולד, רושענטלמען -- רעדט מיט 
האַריץ דער יונגער דאָכטאָר מעק'קאָרמיק -- סיר האָבן צו"פיל 
געהאָלפן דער אַלטער וועלט. איצט זיינען זיי געװאָרן פוילענצער 

און ווילן אליין נאָרנישט טאָן... מען דאַרף זיי נלייך אויפהערן 
שיקן הילף... וועלן זיי ווידער אָנפּאַנגן צו אַרבעטן... און עס װועט 
ווערן רואיק, רזשענטלמען. 

אַלֶע הערן זיך צו אויפמערקזאַם צו דעם דאָקטאָר'ס מיינונג, 
אוֹן ציינן אַרױס אָפענע אומצופרירנקייט. אָבער מער פון אַלעמען 
רייסט זיך דער צוריקגעצויגענער פארמער דזשעס : 

-- ביי נאָט, איר זענט אומגערעכט, דאַק! -- שרייט אויס 
מיט היץ דער אַלְטער רושעם -- ניט אין אַזאַ וועג קאָן מען 
היילען די וועלט, דאַק, ניט אין אַזא וועג, ביי גאָט ! 

--- דען, דען זאָגט, אין װאָס פאַר א וועג, אויב איר ווייסט 
נעסער --- ענטפערט שפּאָטיש דאָקטאָר מעק'קאָרמיק. 

-- דאָס איז ריכטיק -- האַלט אים אונטער טשאַרלי, דער 
אַלטער בחור -- זאָגט דזשעס, אין װאָס פאַר אַ וועג, אוב איר 
ווייסט בעסער... 

--- געוויס, װע? איך זאָגן, ביי נאָט ! --- היצט זיך דער אַל- 
טער פארמער -- הערט: אַמעריקאַ דאַרף ציינגן אַ ביישפּי? װי 
צו איינאָרדנען זיך, ביי נאָט ! איך מיין: וי אַזױ מענטשן פון 
פארשידענע פעלקער קאָנען לעבן צוזאַמען רואיק און אין פרירן, 
ביי נאם! איך מיין... ביי נאָט! 

ער האָט זיך פאַרפּלאָנטערט, איבערגעריסן פאַר אַ וויילע זיין 
רעדע, געטראַכט אַביסל, האָט װוידער פאָרטגעזעצט, שוין פיל רו- 
איקער װוי פריער : 

--- איך מיין ;: דער איינציקער וועג אויסצוהיילן די וועלט 
פון שטלע {טראבלס" איז אָט דער, ביי נאט!.. איך מיין:. מען 
דאַרף די נאַנצע וועלט איינאַרדנען פּונקט װוי אין אַמעריקאַ, ביי 
נאָט - אַ פאַראייניקטע שטאַטן פון דער נאַנצער... 

דער אַלטער האָט קיין נעלעננהייט ניט נעהאַט צו פאַרענ- 
דיקן זיין געדאַנק. פאַר'ן טויער פון סטייבל? האָט זיך דערהערט 
אַ נערויש פון אַ צופאָרנדיקען פערד-און-װואָגן, און אַלע האָבן זיך 
געווענדעט סמיט ניינעריקע בליקן אויסצונעפינען, ווער עס קאָן קו- 

כען אַזױ שפַּעט. דער סטייבלאַרבעטער דזשאָהן האָט דערוויי? 
אַןדעפן געטאָן די טיר, װאָס פירט פון אָפִיס אין סטייב? אַרײן, 
אַרױסגענאַנגען אַהין, אַ דריק געטאָן ערגעץ אַן עלעקטריש קנעפל 
און האָט נעמאַבט ליכטיק אין סטייבל, ברייט אויפגעעפנט דעם 
אַרינפאָר-טױער, און האָט זיך א װאָרף געטאָן אַריינפירן רעם 
פאַרשפּעטיקטן אַרײינפאָרער. 

אין דעד אָפן-געבליבענער טיר פון אֶפיס האָט זיך איצט פון 
סטייב?, אַריינגעטראָגן א גערויש פון נעקייטער היי, וי עס ווערט גע- 
מאָלן צווישן שטאַרקע פערדישע ציינער, צוזאַמען מיט אַ שאַרפן 
ריח נעמישט פון שמעקעדיקער היי, פון די אױיסגעווארימטע קער- 
פּערם פון די פערד און זייערע סטאַדאָליעס און פון פעררישן 
מיסט... דער גערויש פון קייען איז געווען באַנלײיט מיט אַ הוי- 
כער, אומרואיקער, ליײידנשאפּטלאַכער הירזשעריי פון אַ פַּאָר יוננע 
קליאַטשעם... 

פון נאס האָט זיך דורך דעם צועפנטען אַריינפאָר-טױער 
אַריינגעריסן מיט אַ ווילדן יאָמער אַ שטראָם פון ווינט, און האָט 
אַרײינגעשאָטן אין אֶפיס אַ הויפן ווייסן, פּוכיקן שניי. 

דער פאַרשפּעטיקטער אַרײנפאָרער האָט זיך אַרױסגעצײנט 
איז געווען דער אידישער װואַנדערנדיקער פּעדלער. מען האָט צוגע- 
מאַכט די טיר, און דער נעשפּרעך נייט נלייך איבער אויף זיין 
רעכנונג. 


--- װאָס פאַר אַ טעטיקע מענטשן די אידן זיינען ! --- צולאָזט 
זיך דזשאָרדזש דער פערד-הענדלער -- צו אַרבעטן אין אַזאַ ווע- 
טער. דאַרף מען האָבן דעם ריכטיקן פנערוו"---פאַרענדיקט ער מיט 
אָפענער באַוואונדערונג. 

-- יעס, זיי זיינען טעטיק -- זאָנט ניט אָן קנאה דער אַל- 
טער בחור טשאַרלי, וועלכער האָט זיך אַליין װוייניק װאָס אויס- 
געצייבנט מיט צופיל טעטיקייט. 

--- יעס, די אידן זיינען אַ גרויסע ראַסע --- שטימען אַלע 

צו, און מען גייט ווידער איבער צוֹ דעם איבערגעריסענעם גע- 
שפּרעך. 

--- איך מיין : --- הויבט ווירער אָן דער אַלטער דושעס, 
איצט געלאָסן און רואיק --- אום אויסצוהיילן די וועלט פון אלע 
,טראָבלס" איז געבליבן צו טאָן נאָר דאָס, ביי גאָט... מען דאַרף 
מאַכן אַ פאַראייניקטע שטאַטן פון דער גאַנצער וועלט, ביי גאָטן... 
דאַן, זעט איר, װעט שוין אלעס מוון זיין , אַלל-רייט"... עס װועט 
ניט קאָנען פאָרקומען מער קיינע קריגערייען, קיינע מלחמות, ביי 
גאָט !... מיט וועמען, ביי גאָט { 4... 

די מענטשן אַרום הערן זיך צו אויפמערקזאַם צו דעם מיטל, 
װאָס דער אַלטער צוריקגעצויגענער פאַרמער ליינט פאָר, מיט 
וועלכען מען װעט קאָנען אויסהיילן די וועלט. סמיט אינן װאָס 
קוקן ווייט פאַר זיך פּרובירן זיי זיך אויסמאָלן די וועלט אַלס אַזױ- 
נע, װי דזשעס יל זי האָבן, און זיי שמייכלן צופרידן. אָבער, 
קענטיק, ניט ביי אַלעמען קומט עס אויס צו זיין אין נאנצן ג2אט. 

-- די געלע, די ,דזשאַפּס", װועט מען אויך דאַרפן אַרײיננע- 
מען אין די פאַראייניקטע שטאַטן פון דער װועלט ? -- פרענט 
פיט אונצופרידנקייט דזשאָהן דער סטייב?-אַרבעטער, וועלכער 
האָט שוין צייט געהאָט אומצוקערן זיך צוריק אין אֶפִיס, און איינ- 
הערן זיך צו דעם אַלטנ'ם פּלאַן. 

--- געוויס -- ענטפערט דזשעס -- ווארים, זיינען זיי דען 
סקיין מענטפשן ניט, ביי גאָט 4... 

דער ווינט אין דרויסן שטאַרקט זיך דערווייל אַלץ מער און 
מער. ער רייסט דעם אַרײינפאָר-טױער אַלץ בייזער און בייזער. 
און דער טויער וויגט זיך און סקריפּעט איבער'ן גאַנצ'ן שטעטל, 
און דערמאַנט טרויעריק אָן אַ זינקענדיקן שיף. דער פאַלנדיקער 
שניי קלאַפּט אַלץ שטאַרקער אין די פענסטער פון אֶפַּיס. אָבער 
אינװוייניק, אין דעם ליכטיקען, װאַרימען, צוגעקליבענעם צימערל, 
איז נאָך אַלז אַזױ היימלאַך, װי בעפאָר. און די , קלונע לייט" 
פון שטעטל? זיצן נאָך לאַנג אין קרייז, אַרום דעם רויט-גליענדיקען 

אויוון, און געמיטלאַך ריידן זי אַרום דעם פּלאַן פון דעם אַלטן. 
צוריקגעצויגענעם פאַרמער רזשעס, וי אַזױ צו פאראייניקן אַלע 
מענטשן פוז דער גאַנצער וועלט אין איין פאַרבאַנד, אום איינמאָל 


פאַר אַלעמאָל אויסצוהיילן די וועלט.. - 


די לענענדע וועגן דער פרוי : 


די לעגענדע וועגן דער פרוי 


רי פרישע, גרינע, זיידענע גראָז, בילדנדיק אויף יערן טראט א באַ- 
רוענדיקן געלעגער פאר'ן פענטשן. און פיל-פאַרביקע, צאַרטע 
בלומען האָבן באַקרױנט אַלעס אַרום, אָנ'שכור'נדיק די לופט טיט 
זייערע אַראָמאַטישע ריחות. 

אַ קלאָר, שטי? טייכל האָט זיך געשלענגעלט אויף צו באַװאַ- 
פערן דעם גאָרטן. און אויף די ברעגן פון דעם טייכ?ל האָבן אין 
פילע קאָלירן געגלאַנצט אויף דער זון, בלענדענדיק די אויגן, דאָס 
גוט גאָלד פון לאַנד חוילה, די טייערע שטיינער בדולה און די 
דימענטן שוהם... 

צאַרט האָבן געקושט די זונעןךשטראלן דעם מענטשן. ליב- 
לאך האָבן אים געגלעט די אַראָמאַטישע װוינטעלאַך. און מיט ער- 
האַבענע מעלאָדיען האָבן אים געפּרובירט איינוויגן דרי פילע זינג- 
פויג? פון גאָרטן... 

אָבער אַלעס אומויסט ! 

די ווערדע פון א רעגן-טראָפּן קעגן דעם אונענדלאַכן אוקו- 
אָנוס האָבן געהאט די שיינקייט, פּראַכט, ליבע און צערטלאַכקײט, 
וועלכע דער מענטש האָט איצט גענאָסן, אַקעגן דעם מקור פון 
אַלֶעס שיינעס, ליבעס און צערטלאַכעס, נאָך װאָס ער האָט אַזױ 
שטאַרק געביינקט. 

און ניט נעשטילט איז אַלץ געבליבן דער שמערצלאַכער 
דורשט פון מענטשן נאָך דער נאָענטקייט פון זיין באַשעפער. און 
ניט פאַרהיילט זיינען געװאָרן די וואונדן פון זיין האַרצן, ביינקנ- 
דיק נאָך זיין געטלאַכער שיינקייט און פּראַכט... 

ניט אױיסצוהאַלטן איז געװאָרן פאַר'ן טויט-בלאַסן מענטשן 
דער צער, װאָס האָט געריסן זיין פילנדיק האַרץ. און ניט נעקאָנט 
אַריבערטראָגן האָט ער מער די גראָע װאָכעריקײיט, װאָס האָט 
איינגעהילט אַלעס אַרום אים. און אין אונמאַכט איז ער אַנידער- 
געפאַלן צו דער ערד. 

פאַרציטערט זיינען נעװאָרן די הימלן. טױזענרער שטערן 

האָבן. זיך צושאָטן אין שטויב. און פילע זונען האָבן זיך אויס- 

נעלאָשן, ווען דער בורא, דערזענריק זיין קינד, דעם קרוין פון דער 
גאַנצער בריאה, אין אַזאַ שרעקלאַכן צושטאַנר, האָט אין שמערץ 
אויסגעשריען : -- 

,עס אין ניט נוט דעם מענטשן צו זיין אַלײן! איך מון 
מאַכן אַ הילף אַקעגן אים, אום צו שטילן זיין ביינקעניש נאָך 
פיר!...? 


5 


און באַשאַפן האָט דאַן דער בורא אין זיין געטלאַכן גענאָר די 
פרוי. און האָט זי געבראַכט און איבערנעלאָזן לעבן דעם ליננ" 
דיקן מענטשן. 

אַריכערבױיגנדיק זיך איבער זיין אונבאַװענלאַכן קערפּער, 
האָט זי מיט מוטערלאַכער רחמנות געגלעט די האָר פון זיין 
אומגליקלאכן קאָפּ. און מיט קושן האָט זי פאַנאַנדערגעעפנט דרי 
פאַרמאַכטע ברעמען פון דעם מענטשנ'ס האַלב-אױסגעלאָשענע 
אויגן. 

און גלייך האָט דער מענטש אויפגעלעבט : אין דעם אַרי- 
בערגעבויגענעם איבער אים קערפּער האָט ער דערזען אזוי פיל 
שיינקייט און האַרמאָניע, אַן עס אין ענדלאַך צופרירנגעשטעלט 
געװאָרן זיין גרויסער דורשט נאָך דער געטלאַכער שיינקייט און 
האַרמאָניע. און אַזױ פיל ליבע און צערטלאַכקײט איז געווען אין 
אירע קושן, אַז זיי האָבן ענדלאַך איינגעשטילט די ביינקעניש נאָך 
דעם הימלישן קװאַל פון ליבע און צערטלאַכקײט. 

און באַלד האָט זיך צוריקאומגעקערט צום מענטשן זין 
לעבנספרייר און לעבנסלוסט: א יום-טוב'דיקע און פול מיט 
צויבער האָט זיך געוויזן די וועלט אַרום אונטער דעם בלענדנדיקן 
שיין פון די צוויי זונען --- דער פרוי'ס אויגן. 

אויפהויבנדיק זיך פון דער ערד, האָט דער מענטש דערפילט, 
אַזױ וי פליגלען -- מעכטיקע פליגלען -- ואָלטן אים אויסנע- 

וואקסן צו זיין װידער-שטאַרקן קערפּער, מיט וועלכע ער וװועט 
קאָנען פליען פאָרווערטס, פאָרווערטס, צו די העכסטע, שענסטע 
הויבקייטן... 

און, געוואונען דער פרוי'ס האַנר, האָט ענרלאַך זיך צוריק- 
אומגעקערט אויפ'ן מענטשנ'ס ליפּן דער פאַרשוואונרענער שמייבל 
פון אונענרלאכן, הימלישן גליק... 


יּ 


און צופרידן איז געבליבן דער בורא מיט זיינע קינרער. 

אַ שמייכל? האָט דורכגעוועבט זיין געזיכט. און דער שיין 
פון אים האָט באַלױכטן אַלע הימלן. טויזענדער זונען האָבן זיך 
פון אים אָנגעצונדן, און צענדליקע כיתות מלאכי-השרת זיינען פון 
דאָס ניי געבאָרן געװאָרן. און צואַמען מיט די פריערדיקע 
מלאכים האָבן זיי פאַרהילכט דרי הימלן מיט אַ ים פון שירה : 

;קדוש, קדוש, קרוש!: היליק אין דער באַשעפער, 
וואונדערבאר זיינען זיינע מעשים און אונערשעפּלאַך אין זיין חכמה 
לעולם וער." 

